

2 ta' Marzu, 1962

Imhallfin:—

Is-S.T.O. Prof. Sir Anthoay J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Onor. Prof. Dr. John J. Cremona, B.A., LL.D., B.Litt. (Rome), B.A.,
Hons. (Lond.), Ph.D. (Lond.), F.R.Hist.S. ne.

versus

Nutar Dr. John Spiteri Maempel, B.A., LL.D.

Qorti tar-Revizjoni tal-Attijiet Notarili — Nutar —

Manomorta — Piena — Proklama XXIII tal-1822 —

Art. 2 u 5 tal-Kap. 2.

L-obligu li l-ligi dwar il-manomorta taghmel lin-nutar li, meta jirdievi attijiet li fihom isir akkwist ta' art jew bini minn knejjes jew istituzzjonijiet oħra piji jew religjużi, jibghat lill-Attorney General, fi żmien hmistax il-gurnata mid-data tal-att, ċertifikat ta' dan l-akkwist, japplika f'kull każ, u mhux meta l-akkwist isir minn għand persuna barranija biss. Jijifieri illi dan l-obbligu tan-nutar isehh anki meta

istituzzjoni pija jew reliġjuża takkwista xi beni stabili minn għand knisja jew istituzzjoni pija jew reliġjuża oħra, fejn il-beni trasferiti jkunu għa "fuori commercio".

Il-piena għal din il-kontravvenzjoni tan-nutar ma għadix dik tas-sospensjoni tiegħu mill-eżerċizzju tal-professjoni, imma dik tal-ammenda.

Dan hu appell minn digriet tal-Qorti Kollegjali tar-Revizjoni tal-Attijiet Notarili tal-25 ta' Mejju 1961, li bih in-Nutar Dr. John Spiteri Maempel, issa appellat, gie liberat mill-imputazzjoni illi, kuntrarjament għall-art. 5 tal-Kap. 2 tal-Edizzjoni Riveduta tal-Liġijiet ta' Malta, naqas li jibgħat lill-Attorney General, issa appellant, ċertifikat li jindika konċessjoni ta' enfitewsi għal mitt sena tal-utili dominju magħmula mill-Knisja ta' Hal-Balzan favur is-*"Societas Doctrinae Christianae, vulgo M.U.S.E.U.M."*, fl-att numru 129;

L-appellant talab li dak id-digriet jiġi revokat u li l-appellat jiġi misjub ħati ta' ksur tad-dispożizzjoni fuq imsemmija u jiġi kundannat għall-piena applikabbli għall-każ; bl-ispejjeż;

L-appellat wieġeb illi dak id-digriet hu ġust u korrett, u jistħoqqlu konferma; bl-ispejjeż kollha kontra l-appellant;

Id-deċizzjoni appellata giet mill-Qorti Kollegjali tar-Revizjoni tal-Attijiet Notarili bażata fuq il-konsiderazzjoni illi t-trasferiment sar mill-Knisja ta' Hal-Balzan lil komunità reliġjuża, u għalhekk il-fond kien għa "fuori commercio". Dik il-Qorti ċċitat precedent tagħha stess, ċjoè digriet mogħti minnha fit-18 ta' Frar 1960 fil-konfront tan-Nutar Emmanuele Agius, fejn trasferiment magħmul mill-Prebenda Kanonikali eretta fil-Knisja Kattidrali ta' Malta lill-komunità reliġjuża tal-*"Figlie del Sacro Cuore"* gie similmement kunsidrat bħala rigwardanti fond li għa kien "fuori commercio". u kwindi mhux kolpit mid-dispożizzjoni tal-liġi fuq imsemmija (fol. 6);

Din il-Qorti, wara li semgħet it-trattazzjoni u rat l-atti tal-kawża ikkunsidrat kif sejjer jingħad:—

L-art. 5 tal-Proklama Nru. XXIII tal-1822 (Mortmain Law — Kap. 2), li tiegħu l-appellant jippretendi li l-appellat għamel kontravvenzjoni, jeżiġi illi “il-partijiet interessati, jew in-nutari li jirċievu attijiet li bihom isir akkwist ta’ art jew bini minn knejjes jew istituzzjonijiet oħra piġi jew reliġjużi, għandhom, fi hmistax il-għurnata mid-data ta’ dak l-att, jibgħatu lill-Attorney General.....” iċ-ċertifikat hemm imsemmi, taħt il-piena hemm ukoll imsemmija (salv, rigward din il-piena, dak li ser jingħad);

Kieku wieheċ kellu joqgħod fuq din id-dispożizzjoni wehedha, bla ma jgħies xejn aktar, ma kienx ikun jista’, assolutament, ikun hemm dubju illi l-pretensjoni tal-appellant hi fondata. Infatti, fil-każ preżenti ma jistgħax ikun hemm dubju illi bil-kuntratt eżibit fol. 13 riċevut mill-appellat, sar akkwist tal-utili dominju temporaneu għal mitt sena tal-fond nru. 25 Three Churches Street, Balzan, da parti tas-“Societas Doctrinae Christianae vulgo M.U.S.E.U.M.”, li “ex concessis” hi istituzzjoni piġa jew reliġjuża. Ma għiex kontestat illi akkwisti ta’ utili dominju jaqgħu taħt din il-liġi. Hu ammess ukoll mill-appellat illi fil-fatt hu ma bagħatx lill-Attorney General iċ-ċertifikat fuq imsemmi;

Fid-dispożizzjoni tal-liġi fuq riportata ma hemm ebda distinzjoni rigward l-origini tal-akkwist. Għalhekk, skond dik id-dispożizzjoni, interpretata letteralment u, kif intqal, iżolatament, kull meta hemm att li jimporta akkwist ta’ stabili da parti ta’ istituzzjoni piġa jew reliġjuża, jeħtieġ li n-nutar li jkun irċieva l-att, jew il-partijiet, jibgħatu iċ-ċertifikat tan-nutar lill-Attorney General;

Iżda l-appellat jopponi illi l-interpretazzjoni tal-imsemmija dispożizzjoni ma għandhiex issir b’dan il-mod. Wieheċ għandu jħares lejn dik id-dispożizzjoni fil-kontest tal-liġi kollha. u speċjalment, jgħid l-appellat, għandu jittiehed qies tal-iskop li għaliegħ saret il-liġi. Dan l-iskop, kif għi mfisser fil-preambolu li kien hemm għal dik il-liġi, kien li jagħti rimedju biex tiġi evitata “la sottrazione..... al commercio ed agli oggetti di generale utilità” ta’ beni stabili f’dawn il-Gżejjer, li tiġri bit-trasferiment ta’ beni simili fil-poter ta’ Knejjes u Istituzzjonijiet Piġi oħra. Għalhekk,

bil-ħsieb li jitnehħa dan l-inkonvenjent "senza privare le Chiese od Istituzioni Pie del giusto vantaggio che, consistentemente cogli interessi generali della popolazione, possono esse ritrarre dalla liberalità u devozione degli individui", ġie provvdut illi beni stabili ta' kull xorta ma jitqiesux li jistghu jiġu akkwistati minn Knejjes u Istituti oħra Piji jew Reliġjużi, hliet taħt il-kondizzjoni espressa u pożittiva li l-beni hekk akkwistati, fi żmien sena mill-akkwist, jinbiegħu jew jiġu trasferiti assolutament mill-Knejjes jew Istituzzjonijiet lil xi hadd li mhux sugġett "alla suddetta limitazione ed intelligenza";

Issa, l-argument tal-appellat hu dan. Fil-każ preżenti, l-istabili in kwistjoni kien diġa', u kien ilu fuq mitt sena (ara kuntratt fol. 16), fil-poter tal-Knisja ta' Hal-Balzan, u f'dan is-sens kien diġa' sottratt għall-kummerċ. Nozzjonalment, iżid jgħid l-appellat il-Knisja Universali hi waħda. Għalhekk, meta bl-att in kwistjoni dak l-istabili ġie trasferit lill-"M.U.S.E.U.M.", li hu enti piju jew reliġjuż kanonikament erett, l-istess stabili sostanzjalment kien qiegħed jibqa' fil-poter tal-Knisja kunsidrata bħala korp wieħed. I-"M.U.S.E.U.M." b'dan l-akkwist ma kien qiegħed jissottraji xejn ġdid mill-kummerċ jew mill-iskopi ta' utilità generali; u dak l-akkwist, għalhekk, ma kienx jaqa' taħt l-imsemmija kondizzjoni li tipprojbixxi akkwisti minn Knejjes jew Istituzzjonijiet Piji jew Reliġjużi hliet bl-obligu li jittrasferuhom fi żmien sena. Jekk dan hu hekk, hu ma kienx obligat jibgħat lill-Attorney General iċ-ċertifikat fuq imsemmi skond l-art. 5 tal-liġi, għaliex, non ostante l-kliem ta' dak l-artikolu, li jidher generali u komprensiv ta' kull akkwist, għandu jitqies illi dak il-kliem jirreferixxi biss għall-akkwisti magħmulin minn Knejjes jew Istituzzjonijiet Piji jew Reliġjużi ta' stabili li fil-mument tal-akkwist ikunu għadhom fi-kummerċ, u mhux ta' stabili li jkunu ġa posseduti minn Knisja jew Istituzzjoni oħra Pija jew Reliġjuża. L-imsemmi art. 5 għandu jinqara fid-dawl tal-imsemmi skop tal-liġi; b'mod — jikkonkjudi l-appellat — illi, jekk l-akkwist ma' jaqgħax taħt id-dispożizzjoni tal-art 2 tal-liġi, anqas jista' jaqa' taħt l-art. 5;

L-argument tal-appellat hu ċertament qawwi. B'dan kollu il-Qorti, wara li hasbet bir-reqqa, hi ta' fehma illi

quddiem il-kliem ċar u espress tad-dispożizzjoni tal-ligi, dak l-argument ma jistgħax jiġi aċċettat. Dan mhux każ fejn il-kliem hu oskur jew ambigwu, jew fejn l-interpretazzjoni grammatikali tohloq konflitt mal-intenzjoni magħrufa tal-legislatur. Mhux biss il-kliem tal-ligi hu kategoriku u ma jagħmel ebda distinzjoni (u kwindi anqas il-Qorti ma tista' tagħmel distinzjoni Vol. XXXI-IV-539-558), iżda talli bl-interpretazzjoni letterali u grammatikali l-iskop tal-ligi, flok jiġi sfrattat jew imfixkel, jidher li jiġi aktar effettwat;

Għad illi hu ċertament veru illi l-Knisja bħala korp universali hi waħda, b'mod illi, kif ingħad fl-kawża "Fenech vs. Mons. Depiro ne." 15.5. 1923 (Vol. XXV-II-330), "è noto in diritto canonico il principio assiomatico che tutta la proprietà del beni ecclesiastici, anche di quelli temporali, fa capo al sommo Pontefice. che vi esercita una suprema autorità", b'dan kollu, kif ġie rilevat fl-istess sentenza subordinatament għal dik is-suprema awtorità "i beni ecclesiastici appartengono all'ente morale al quale siano legittimamente pervenuti per qualsiasi modo di acquisto. Come si esprime il canone 1499, 2do. paragrafo, del Nuovo Codice di Diritto Canonico "dominium bonorum, sub suprema auctoritate Sedis Apostolicae, ad eam pertinent moralem personam quae eadem bona legitime adquisiverit";

Issa, il-ligi, kif jidher mill-kliem tagħha, inklużi l-istess kliem tal-preambolu, mhix tikkunsidra l-Knisja bħala korp universali wiehed, iżda tikkunsidra l-knejjes u l-istituzzjonijiet oħra piġi jew religjużi bħala suġġetti individwali kapaċi li jagħmlu akkwisti ta' proprjetà. U għal kull akkwist li isir minn wiehed jew ieħor minn dawn id-diversi enti trid li jinbagħat l-avviz;

Għal finijiet ċivili ta' akkwist u pussess ta' proprjetà, il-"M.I.S.E.U.M." hu persuna ġuridika distinta mill-Knisja Parrokkjali ta' Hal-Balzan. Bit-teżi tal-appellat, kien ikollu jingħad illi anqas sar trasferiment u akkwist, għax persuna ma tistgħax tittrasferixxi lilha nfisha u takkwista minn għandha stess. Iżda jidher ċar illi, għall-finijiet ċivili, bil-kuntratt in kwistjoni fil-fatt ġie operat trasferiment veru u reali da parti tal-konċedent u akkwist veru u reali da parti tal-akkwiredent, tal-istabili oġġett tiegħu;

Issa, l-art. 5 tal-ligi jghid, kif ġa ntqal, illi kull att li jimporta akkwist ta' stabili minn istituzzjoni pija għandu jiġi denunzjat lill-Attorney General. Apparti d-dispożizzjoni tal-art. 2, li mhix in kwistjoni f'din il-kawża, l-art. 5 għandu funzjoni ta' kontroll u amministrazzjoni, u ma jidherx illi l-operazzjoni tal-kliem tiegħu tista' tiġi legittimament ristretta kif suggerit mill-appellat. A propożitu, il-Qorti jidhrilha li jista' jingibed argument favur l-opinjoni li qegħdha tabbraċċja mill-art. 7(4). Għalkemm id-dispożizzjonijiet tat-Tieni Parti tal-ligi ġew introdotti wara fil-ligi oriġinali, u l-imsemmi subartikolu (4) tal-art. 7 hu, terġa' emenda li saret sussegwentement f'din l-istess Tieni Parti, il-Qorti taħseb li l-argument li jista' jingibed hu b'dan kollu validu. Anki stess meta akkwist ta' stabili hu eżenti mid-dispożizzjonijiet tal-Ewwel Parti tal-ligi skond l-art. 7(1), in-nutar li jirċievi l-att hu ċjononostanti obligat li jibgħat lill-Attorney General ċertifikat tal-akkwist. Dan isir biex dak l-Uffiċjal Pubbliku, li bil-ligi hu nkarigat mill-amministrazzjoni u eżekuzzjoni tagħha, jista' jkollu regjistrazzjonijiet kompleti tal-akkwisti kollha magħmulin minn Knejjes jew Istituzzjonijiet oħra Piji jew Reliġjużi;

Il-Qorti jidhrilha illi, ankorkè kellu jingħad, għall-grazzja tal-argument, illi l-akkwist magħmul mill-"M.U.S.E.U.M." ma jaqgħax taħt l-art. 2 tal-ligi (fuq din il-kwistjoni ma hi tesprimi ebda opinjoni), eppure l-appellat kien obligat li jagħmel d-denunzja tiegħu lill-Attorney General skond l-art. 5;

Għalhekk, kwantu għall-meritu. l-appell jisthoqqlu li jiġi milqugħ. Għandu jiġi rilevat, kif din il-Qorti rrilevat fil-kawża "Onor. Prof. Cremona vs. Nutar Agius", 7.11.1960, illi obligu li għal dik li hi s-sustanza rilevanti tiegħu hu identiku għal dak impost bl-imsemmi art. 5 tal-Ligi tal-Manomorta, ġie ri-impost fuq in-nutar bl-art. 51 tal-Kap. 92. Dan l-artikolu jirrikjedi illi kull nutar għandu, fi żmien hmistax il-ġurnata mir-riċezzjoni ta' att fost il-ħajjin, jew mil-ftuħ ta' testament sigriet li jkun fih trasferiment ta' beni stabili favur ta' knisja jew istituzzjoni oħra pija jew reliġjuża, jagħti nota ta' dak it-trasferiment lill-Attorney General. Anqas f'din id-dispożizzjoni ma hemm ebda distinzjoni jew limitazzjoni; l-obligu hu magħmul għal kull

akkwist indipendentement mill-fatt illi t-trasferiment ikun sar minn Knisja oħra jew Istituzzjoni Pija jew Reliġjuża oħra;

Kwantu għall-piena, bis-sentenza issa msemmija din il-Qorti rriteniet i'lli s-sanzjoni provvduta fl-art. 5 tal-liġi dwar il-Manomorta, ċjoè s-sospensjoni tan-nutar mill-eżerċizzju tal-professjoni tiegħu, għandha titqies revokata, u li l-piena applikabbli hi issa dik kontemplata fl-art. 133(2) tal-Kap. 92 dwar il-Professjoni Notarili u l-Arkivji Notarili;

Għal dawn il-motivi din il-Qorti tiddeċidi billi tilqa' l-appell, tirrevoka fil-parti devoluta lilha d-digriet appellat, tiddikjara lill-appellat ħati tal-kontravvenzjoni li naqas li jibgħat lill-Attorney General iċ-ċertifikat tal-akkwist in kwistjoni, u tikkundannah għall-piena tal-ammenda ta' 10s. L-ispejjeż, minħabba ċ-ċirkustanzi tal-każ, speċjalment in vista li l-appellat seta' gie nfluwenzat bid-deċiżjoni fil-każ imsemmi fol. 6, jibqgħu bla taxxa; id-dritt tar-Registru jit-hallas bin-nofs.
